

RAJT IŻ-ŻONA TINBIDEL

minn George DeBattista

Wahda mis-sitt żoni prinċipali li tiffirma parti minn Birkirkara hi ż-żona ta' l-Imriehel. Kif jixhed l-isem l-Imriehel, kienet żona abitata prinċipalment minn rahhala u bdiewa li l-mod kif jaqilghu l-ghajxien tagħhom kien li jkabbru mriehel kbar ta' mogħoż u nagħaġ, għalhekk iż-żona hadet dan l-isem. Hi haġa inkredibbli tara taht għajnejk it-trasformazzjoni ta' żona bhal din, tinbidel u tiehu xejra moderna b'toroq u pjazez

li jixirqu għaž-żmien tal-lum. Ta' min jinnota li ftit mill-ewwel bini li nbena f'din iż-żona kienu l-kulleġġ San Alwiġi tal-Giżwiti, id-Dar tal-Kleru, l-iskola sekondarja tal-gvern "Santa Tereża", u l-*Housing Estate* li jmiss magħha.

Madwar tnejn u tletin sena ilu, iż-żona antika ta' l-Imriehel, kienet tikkonsisti biss- fil-parti ta' Triq l-Imriehel u sqaqien ta' madwar, Triq il-Ferrovija l-Qadima, minn San Alwiġi

sa hdejn l-Istazzjon, Triq il-Knisja l-Qadima 'l isfel mill-Knisja, l-Istazzjon tal-ferrovija li hu storiku, iċ-Ċimiterju ta' l-Infetti, li llum ġie trasformat fi grawnd tal-futbol, il-kalkara tal-gir, in-niċċa ta' l-infetti, l-akwedott, il-pitkalija, u t-*Terminus* tal-karozzi tal-linja ta' Birkirkara, u t-toroq antiki ta' madwar Triq Pompei. Il-bqija kien kollu għelieqi u rziezet.



Wara li ġie ntrodott il-pjan regolatur ġdid għal din iż-żona, hafna mir-raba nġhata għall-bini, b'hekk bdiet il-bidla ta' din iż-żona minn wahda rurali għal wahda abitabbli. Din il-bidla gabet magħha tibdil konfigurattiv, kulturali u soċjali fl-andament totali tal-belt tagħna Birkirkara. L-influwenzi fl-istil tal-bini kif ukoll l-atteġġjament soċjali li ġabu magħhom il-familji godda żgħażaġh tawha bixra ġdida lil din iż-żona. L-infrastruttura tagħha nġhatat hajja ġdida biex tagħti hajja ahjar lill-familji godda li ġew joqogħdu hawnhekk. Infethu bosta hwienet godda, dipartiment tad-dawl u l-ilma, u, meta ġew imwaqqfa l-Kunsilli Lokali (fis-sena 1994), l-Istazzjon ta' Bikirkara kien jospita il-Muniċipju Lokali, qabel ġie trasferit għal wara l-parroċċa ta' Sant' Elena.

STORJA



L-istazzjon tal-ferrovija kien jaghti wkoll servizz lid-Dipartiment tax-Xoghlijiet, ghax fih kellu ufficċju distrettwali. Kien hemm ukoll id-Dipartiment tas-Sanità fejn kont issib spetturi sanitarji tad-distrett iservu lid-distrett ta' Birkirkara. Konna nsibu wkoll kontingent ta' nies ta' l-agrikoltura. Il-lum il-ġurnata dan il-ġnien hu post ta' rikreazzjoni sew għall-kbar kif ukoll għaż-żghar ghax fih hemm *playing area* għat-tfal. Dnub li l-lum hu mitluq. L-iktar importanti u ta' min jinnotah hu li ma' dax-xogħol u l-bdil kollu ta' din iż-żona, kien qed isir xogħol aktar importanti - ir-restawr tal-Knisja ta' Santa Marija jew aħjar il-Knisja l-Qadima. Il-ġawhra arkitettonika meqjusa bhala monument nazzjonali. Din kienet ta' siwi kbir biex din iż-żona hekk żagħżugħa tinbena mil-lat morali wkoll. Ta' min ifakkar li qabel ma giet restawrata l-ewwel parti tal-Knisja l-Qadima, il-quddies kien isir f'parti mis-sagrastija. Dan kien inkonvenjent kbir għan-nies, speċjalment meta bdew jizziedu r-residenti għaliex is-sagrastija kienet żgħira wisq biex takkomodahom.

Qabel ma beda r-restawr, din il-knisja kienet tintuża bhala ċimiterju meta l-kannierja tal-parroċċa Sant'Elena kienet tkun mimlija. Għaldaqstant il-korsija u l-kappelluni tal-ġnub kienu minghajr soqfa u l-art mimlija oqbra. Konna nisimghu iċ-ċaqliq tal-kapitelli ta' l-oqbra taht il-

passi tagħna meta mmorru għall-quddies. Meta mbagħad beda r-restawr inbena hajt biex il-Knisja setgħet takkomoda aktar nies. Niftakru wkoll li meta kienet tkun ix-xita, biex iqaddes, is-sacerdot kellu johroġ bl-umbrella mis-sagrastija ta' ġewwa għall-knisja.

Wahda mill-vilel antiki u storiċi li kienu diġa jeżistu hi Villa Chelsea. Ta' min iżid ukoll li fost il-hafna postijiet li nbnew f'din iż-żona wiehed mill-aktar importanti hu bla dubju ta' xejn iċ-

Ċentru Parrokkjali. Dan ta kontribut kbir biex tinbena s-socjeta' żagħżugħa li għandna l-lum ghax fih kienu, u għadhom, isiru laqgħat kemm għaż-żghar, għaż-żgħażgħ u għall-kbar biex b'hekk il-komunità tissahħah u tingħaqad dejjem aktar.



Iċ-ċentru Santa Marija



Żvilupp riċenti fiż-żona taghna hu l-bini ġdid ta' Gymnasium tal-Kulleġġ San Alwiġi tal-Ġizwiti n-naha ta' l-Infetti. Il-lum iż-żona tal-Knisja l-Qadima jew ta' l-Imriehel, kif kienet antikament maghrufa, tkopri mat-tlieta u erbgħin (43) triq u sqaqien li fihom joqogħodu madwar 2,700 votant, jew madwar 1,000 familja. Żona ta' din l-entità

għandu jkollha influwenza qawwija fuq il-bqija tal-belt taghna Birkirkara. Biex dan jitwettaq, jrid ikollok żona attiva u pro attiva biex verament thalli l-impronta fuq il-bqija tar-raħal totali, biex tkun żona *leader* fl-oqsma kollha li soċjetà jkollha bżonn tesprimi ruhha fihom minn żmien għal żmien, bħal dawk kulturali, soċjali, morali u

politici. Quddiem dan kollu wiehed irid jara hu x'kontribut ta' u qed jagħti għall-bidla ta' din iż-żona fl-oqsma kollha tal-hajja biex b'hekk ikollna sehem veru haj u attiv li jkun jixraq lill-poplu taż-żona taghna u sehem akbar fil-bidla globali ta' Birkirkara taghna.

ST. GEORGE'S

BALZAN

Opposite Dolphin Supermarket

Free Delivery Daily

Best Products - Best Prices

Tel: 2144 2687

SLICEMEN

1, F.Zahra Street, B'Kara
(Hdejn il-Knisja l-Qadima)

Tel: 21445086